



## **QORTI TAL-MAGISTRATI (MALTA)**

**MAGISTRAT DR.  
JOSEPH A. APAP BOLOGNA**

Seduta tas-7 ta' Dicembru, 2005

Avviz Numru. 332/2003

**Maresco (Trading) Limited**

**Vs**

**San Lawrence Leisure Resort Limited**

II-Qorti,

Rat l'avviz in esami li bih is-socjeta attrici talbet sabiex dik konvenuta tghid il-ghaliex ma għandhiex tkun ikkundannata li thallas lill-istess socjeta attrici s-somma ta' erbat elef, tliet mijja u tmienja u ghoxrin lira Maltin u erba' u sittin centezmu (Lm4328.64) in kwantu għal mijja u tmenin lira Maltin u hamsin centezmu (Lm180.50) rappresentanti bilanc dovut minn somma aktar in konnessjoni ma' xogħolijiet u merkanzija lill-konvenuti provduti u kkonsenjati mis-socjeta' attrici fuq ordni tal-konvenuti, u in kwantu għal erbat elef, mijja u tmienja u erbghin lira Maltin u erbatax-il centezmu (Lm4148.14) rappresentanti imghax dovut fuq is-somma originali liema

## Kopja Informali ta' Sentenza

imghax qatt ma thallas, u kapitalizzati mill-14 ta' Ottubru skond il-Ligi, kif jirrizulta minn skeda annessa bhala "Dok A".

Bl-ispejjes inklusi dawk tal-ittra ufficiali tal-14 ta' Ottubru 2003, u bl-imghaxijiet li għadhom qed jigu nkorsi kontra l-konvenuti, li gew ingunti għas-sabizzjoni.

Rat in-nota tal-eccezzjonijiet tal-istess socjeta konvenuta (fol 11 tal-atti) u li biha eccepier bir-rispett:-

1. Fl-ewwel lok u b'rizzultat tal-eccezzjonijiet l-ohra lis-socjeta konvenuta qegħda tagħti, l-inkompetenza ta' din il-Qorti – inkluz l-inkompetenza *rationae valoris* – peress illi din il-Qorti qegħda tkun imsejjha tiehu konjizzjoni ta', u tiddeciedi, materji li huma lil hin mill-kompetenza tagħha bhala pre-rekwizit essenzjali biex tiddeciedi l-mertu quddiemha.
2. Illi x-'xogħolijiet u merkanzija' illi s-socjeta attrici qegħda tirreferi għalihom fl-avviz fil-fatt huma *chillers, fan coils, boilers u calorifiers* u merci simili u/jew relatati, li l-valur tagħhom hu ta' cirka Lm100,000.00 illi s-socjeta eccipjenti inkarigat lis-socjeta attrici tinstalla fil-lukanda San Lawrence Leisure Resort; fl-ezekuzzjoni ta' liema inkarigu s-socjeta attrici kienet mankanti fis-sens li ma lestitux, certu xogħol ma sarx skond is-sengħa u l-arti, certu materjal li gie pprovdut ma kienx tal-kwalita tajba u parts li thassru waqt li kienu taht garanzija ma gewx mibdula mis-socjeta attrici;
3. Illi sabiex tkun tista topera l-imsemmija lukanda kif mistenni mill-klijenti tagħha, is-socjeta eccipjenti kellha tagħmel x-xogħol rimedjali kollu hi a spejjez tagħha, u għal liema spejjez u danni relatati hi ntitolata li tigi kkumpensata mis-socjeta attrici u dan ukoll fid-dawl tal-gurisprudenza kostanti u pacifika nostrana;
4. Illi l-hlas ta' eluf ta' liri mhallsa mis-socjeta' eccipjenti lis-socjeta' attrici u fic-cirkustanza tal-kaz ma hemm l-ebda bilanc dovut lis-socjeta' attrici;
5. Illi għar-ragunijiet mogħtija fl-eccezzjonijiet precedenti s-socjeta' eccepjenti m'għandiekk tagħti l-interessi mitluba, li del resto ma gewx mahduma skond il-ligi.

6. Salv eccezzjonijiet ulterjuri.

Rat il-kontrotalba tal-istess socjeta konvenuta (fol 12 tal-attu) u li biha wara li ppremettiet illi s-socjeta konvenuta.

Premess illi s-socjeta konvenuta inkarigat lis-socjeta' attrici, li accetat, sabiex tissupplixxi u tinstalla *chillers, fan coils, boiler u calorifiers* u merci simili u/jew relatati fil-lukanda San Lawrence Leisure Resort, Ghawdex;

Premess illi fl-ezekuzzjoni ta' dan l-inkarigu s-socjeta attrici kienet mankanti fis-sens li ma kkompletatux kif pattwit, certu xoghol ma sarx skond is-sengha u l-arti u certu materjal li gie provdut ma kienx tal-kwalita tajba; di piu *parts* li thassru waqt li kienu taht garanzija ma gewx mibdula mis-socjeta attrici;

Premess illi sabiex tkun tista top era l-imsemmija lukanda minghajr ma tohloq inkonvenjent lill-klijenti tagħha, is-socjeta konvenuta kellha tagħmel ix-xogħol rimedjali kollu hi a spejjez tagħha.

Premess illi s-socjeta konvenuta hi intitolata li tigi kkompensata mis-socjeta attrici għal dawn l-ispejjez u għad-danni li sofriet:

Talbet sabiex is-socjeta attrici tghid il-ghaliex:

1. tiddeciedi u tiddikjara li s-socjeta attrici naqset milli tesegwixxi l-inkarigu moghti lilha mis-socjeta konvenuta sabiex tinstalla fil-lukanda San Lawrenz Leisure Resort *chillers, fan coils, boiler u calorifiers* u merci simili u/jew relatati bil-mogħod mistenni minnha u dan billi ma kkompletatux, esegwit certu xogħol mhux skond is-sengha u l-arti, s-suppli certu materjal li ma kienx ta' kwalita tajba u di piu naqset milli tibdel *parts* li thassru waqt li dawn kienu għadhom taht garanzija u per konsegwenza tiddeciedi u tiddikjara illi s-socjeta konvenuta timmerita li tigi kkompensata (a) ghall-ispejjez li nefqet sabiex tirrimedja dawn il-mankanzi tas-socjeta

attrici u (b) għad-danni li l-istess socjeta attrici sofriet b'risultat ta' l-istess mankanzi;

2. Tillikwida dan il-kumpens u danni okkorendo bl-opera ta' perit nominand; u

3. Tikkundanna lis-socjeta attrici thallas lis-socjeta konvenuta tali somma hekk likwidata.

Bl-ispejjez u bl-imghax legali kontra s-socjeta' attrici rikonvenzionata li hija minn issa ngunta in subizzjoni.

Għal finijiet ta' kompetenza jigi ddikjarat illi l-pretesjonijiet tas-socjeta' konvenuta jeccedu l-elf u hames mitt lira Maltin (Lm1,500) izda ma jeccedux il-hames t'elef lira Maltin (Lm5,000).

Rat in-nota tal-eccezzjoniet tal-istess socjeta attrici rikonvenzionata (fol 16 ibid) u li biha eccepit bir-rispett:-

1. Illi fl-ewwel lok, u minghajr ebda pregudizzju għal dak eccepit hawn aktar l-isfel, is-socjeta konvenuta rikonvenzionanti għandha l-ewwel u qabel xejn tiddikjara bi precizjoni taht liema artikolu jew artikoli tal-Ligi hija qeda tirreklama l-pretensjonijiet dedotti minnha fil-Kontro-Talba tagħha.

2. Illi fit-tieni lok u minghajr pregudizzju għas-sueccepit, l-inkompetenza ta' din l-Onorabbi Qorti li tiehu konjizzjoni tal-Kontro-Talba tas-socjeta konvenuta.

3. Illi, fit-tielet lok u minghajr pregudizzju għas-sueccepit it-talbiet rikonvenzionanti huma preskrittai ai termini tal-artikolu 1431 u 2153 tal-Kapitolu 16 tal-Ligijiet ta' Malta, salv u impregudikat id-dritt tas-socjeta attrici li teccepixxi preskrizzjonijiet ulterjuri jekk ikun il-kaz.

4. Illi fil-meritu u minghajr pregudizzju għas-sueccepit, it-talbiet rikonvenzionanti huma għal kollo infondati fil-fatt u fid-dritt peress illi s-socjeta attrici rikonvenzionata ma kkawzat ebda danni lis-socjeta konvenuta peress li mhux minnu li s-socjeta attrici naqset li tesegwixxi l-inkarigu ilha moghti bil-mod mistenni minnha billi ma kkompletatux jew esegwit xogħol mhux skond is-sengħa u l-arti, jew issuplit materjal mhux talk-walita tajba jew naqset li tbiddel parts, u dan kif ser jigi ppruvat fil-kors tal-kawza tant illi x-xogħolijiet kollha li saru

## Kopja Informali ta' Sentenza

gew spezzjonati u ccertifikati mill-Inginier innifsu tas-socjeta konvenuta oltre li s-socjeta konvenuta hallset kwazi l-kapital kollu hlied Lm180.50 li qed jintalbu fil-kawza odjerna (flimkien mal-imghax li għadu dovut) minn kuntratt ta' Lm100,000.00 u għaldaqstant it-talbiet rikonvenzjonanti għandhom jigu michuda bl-ispejjes u bl-imghaxijiet kollha kontra s-socjeta konvenuta rikonvenzjananti.

5. Illi fil-hames lok u minghajr pregudizzju għas-sueccepit, biex azzjoni għad-danni tirnexxi, l-konvenuti rikonvenzjonanti mhux biss hima tenuti jippruvaw materjalment li huma soffrew danni, izda jridu jippruvaw ukoll in-ness (nexus) bejn id-danni minnhom allegatament sofferti u s-socjeta attrici rikonvenzjonata.

6. Salvi, jekk ikun il-kaz, eccezzjonijiet ulterjuri.

### Bl-ispejjes.

Rat il-verbal tas-seduta tat-12 ta' Jannar 2004 (a fol 18 tal-atti) fejn jingħad “ L-ewwel (li) ser jigu decizi huma l-ewwel eccezzjoni tal-konvenut u l-ewwel zewg eccezzjonijiet tas-socjeta rikonvenzjonata ”.

Rat il-verbal tas-seduta tal-10 ta' Mejju 2004 (fol 19 tal-atti) minn fejn jidher illi s-socjeta konvenuta ddikjarata li l-kontro talba in esami u magħmula minnha hi wahda għad-danni u b'hekk l-ewwel eccezzjoni ghall-istess kontro talba sottomessa mis-socjeta attrici qed tigi rtirata illi in rigward it-tieni eccezzjoni sottomessa ghall-istess kontro talba, s-socjeta attrici xtaqet “... zmien biex jirregola ruhu’ u illi, hawnhekk ser tigi decisa, biss, l-ewwel eccezzjoni tas-socjeta konvenuta.

Rat in-noti rispettivi tal-partijiet in rigward l-istess eccezzjoni in esami (fol 20 u fol 28 rispettivament).

### Ikkunsidrat

Illi l-eccezzjoni in esami kif jidher a fol 11 tal-atti, fis-sustanza, tghid illi din il-Qorti hi inkoppetenti sabiex tiddeciedi dak mitlub fl-avviz in esami u dan “inkluz l-inkompetenza ‘ratione valoris’ invista li din il-Qorti qed

tintalab sabiex tiddeciedi materji li jesorbitaw l-kompetenza tagħha. Dwar dan, is-socjeta konvenuta, fit-tieni eccezzjoni tagħha ssemmi illi l-inkarigu moghti lill-istess socjeta attrici, konsistenti f'xogħolijiet u merkanzija' kien ta' valur ta' madwar Lm100,000.00 u fl-esekuzzjoni tal-istess inkarigu kienet mankanti fis-sens li certu xogħol ma tlestiex, iehor ma kienx skond l-arti w is-sengħa waqt li certu materjal provdut mill-istess socjeta attrici ma kienx tal-kwalita' tajba u 'parts' li kienu thassru, ma gewx sostitwiti.

### Ikkunsidrat

Illi, pero', tali eccezzjoni trid tigi abbinata mal-kontro talba in esami fejn gie espressament imnizzel illi d-danni pretizi mis-socjeta konvenuta u 'da liquidarsi' minn din il-Qorti ma jeccedux il-hames telef liri Maltin (Lm5,000.00). Inolte skond l-avviz in esami, l-ammont hemm pretiz jikkonsisti, fil-maggor parti tieghu f'imghax allegatament dovut waqt li parti minima tat-talba in esami tirreferi għal bilanc allegatament għadu dovut fuq il-prezz tax-xogħol u merkanzija in esami.

Illi, kif jidher mill-premess, kemm l-avviz kemm il-kontro talba migħuba a konjizzjoni ta' din il-Qorti bl-ebda mod ma jmorrū oltre l-kompetenza ta' din il-Qorti. Difatti jidher li din il-Qorti ma tridx tesamina l-validita o meno tal-obligazzjoni principali meta certament din kienet tkun oltre l-kompetenza tagħha. Lanqas ma qed tigi mitluba li tordna xi tnaqqis fil-prezz tal-istess xogħol u materjal a basi tal-'actio estimatoria' li tinvolvi l-esami tal-istess obligazzjoni principali u tnaqqis fil-prezz li jista' jmur oltre l-kompetenza tagħha 'ratione valoris'. Din il-Qorti qed tintalab, biss, kif di għajnej inħad, il-likwidazzjoni ta' dawn, allegatament dovuti lis-socjeta konvenuta, liema danni ma jmorrux oltre l-Lm5000.00, kif hemm dikjarat fl-istess kontrotalba.

### Ikkunsidrat

Illi għandu jigi notat illi s-socjeta konvenuta qed tallega tali inkompetenza, biss, 'ratione valoris' kif jirrisuta, ampjament minn nota sottomessa minnha u a basi ta' din,

## Kopja Informali ta' Sentenza

I-istess Qorti hi certament, kompetenti li tiddeciedi kemm l-avviz kemm I-istess kontro talba.

Ghal dawn il-motivi tichad l-eccezzjoni in esami u tordna li din il-kawza tissokta sabiex jigu decisi t-talba u kontro talba in esami flimkien mal-eccezzjonijiet rimanenti sottomessi mill-partijiet.

### **< Sentenza In Parte >**

-----TMIEM-----